
Shri Manasadevi Kavacham

ಶ್ರೀಮನಸಾದೇವೀಕವಚಂ

Document Information



Text title : Manasa Devi Kavacham

File name : manasAdevIkavacham.itx

Category : devii, devI, tantra, kavacha

Location : doc_devii

Description/comments : provided by Madhav Das

Latest update : July 26, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 26, 2026

sanskritdocuments.org

ಶ್ರೀಮನಸಾದೇವೀಕವಚಂ



ಅಥ ಶ್ರೀ ಮನಸಾ ತಂತ್ರಂ ತೃತೀಯಪಟಲಃ .

.. ಓಂ ..

ಭೈರವ್ಯವಾಚ .

ದೇವದೇವ ಮಹಾದೇವ ಕ್ರೋಧಭೈರವ ಶಂಕರ .

ಶ್ರುತಾ ಮಯಾ ಮಹಾವಿದ್ಯಾ ಗುಹ್ಯಗುಹ್ಯತರಾ ಪರಾ .. ೧..

ಇದಾನೀಂ ಶ್ರೋತುಮಿಚ್ಛಾಮಿ ಕವಚಂ ಪರಮಾದ್ಭುತಂ .

ಯದ್ಭೃತ್ವಾ ಸಾಧಕೋ ನಿತ್ಯಂ ನಿರ್ಭಯೋ ವಿಚರೇದ್ಭುವಿ .. ೨..

ಯೇನ ಗುಪ್ತಂ ಶರೀರಂ ಸ್ಯಾನ್ಮನಃ ಪ್ರಾಣಾಶ್ಚ ಸರ್ವದಾ .

ವಿಘ್ನದೋಷಭಯೈರ್ಮುಕ್ತೋ ದೇವಿಪುತ್ರ ಇವ ಸ್ಥಿತಃ .. ೩..

ಯದಿ ತೇಹಂ ಪ್ರಿಯಾ ದೇವ ಕಥಯಸ್ವ ದಯಾನಿಧೇ .

ಚಿಂತಾಪೂರ್ಣಮನಸ್ಯಾಸ್ತು ಕವಚಂ ಸಿದ್ಧಿದಂ ಪರಂ .. ೪..

ಕ್ರೋಧಭೈರವ ಉವಾಚ .

ಶೃಣು ದೇವಿ ಪ್ರವಕ್ಷ್ಯಾಮಿ ಕವಚಂ ಪರಮಾದ್ಭುತಂ .

ಚಿಂತಾಪೂರ್ಣಮನಸ್ಯಾಸ್ತು ಸರ್ವರಕ್ಷಾಕರಂ ಶುಭಂ .. ೫..

ಕಶ್ಯಪ ಋಷಿರಾಖ್ಯಾತೋಽನುಷ್ಠಪ್ತಂದ ಉದಾಹೃತಂ .

ದೇವತಾ ಮಾನಸಾಂಬಾಖ್ಯಾ ಕವಚೇಽಸ್ಮಿನ್ ಪ್ರಕೀರ್ತಿತಾ .. ೬..

ಗೋಪನೀಯಂ ಪ್ರಯತ್ನೇನ ಸಾಧಕೈರ್ಭಕ್ತಿತತ್ಪರೈಃ .

ನ ದಾತವ್ಯಂ ದುರಾಚಾರೈರ್ನಾಸ್ತಿಕಾಯ ಕದಾಚನ .. ೭..

ಮಾನಸಾಂಬಾ ಶಿರಃ ಪಾತು ಪದ್ಮಾವತ್ಕಥ ಮೂರ್ಧನಿ .

ಕಶ್ಯಪಾತ್ಮಜಿಕಾ ಪಾತು ಲಲಾಟಂ ಲೋಕಪೂಜಿತಾ .. ೮..

ವೈಷ್ಣವೀ ಮೇ ದೃಶೌ ಪಾತು ತ್ರಿನೇತ್ರಾ ಭ್ರೂಯುಗಂ ಮಮ .

ಜಗತ್ಕೋರಿ ಶ್ರುತೀ ಪಾತು ಸರ್ವಶಬ್ದಪ್ರಕಾಶಿನೀ .. ೯..

ವಿಷಹರೀ ನಾಸಿಕಾಂ ಪಾತು ವದನಂ ಮಂಗಲಪ್ರದಾ .

ಸಿದ್ಧಯೋಗಿನಿಕಾ ಜಿಹ್ವಾಂ ದಂತಾನ್ ಪಾತು ದಯಾಮಯೀ .. ೧೦..

ರಕ್ತವರ್ಣಾ ಚ ಮೇ ಕಂಠಂ ಚಂದ್ರಚೂಡಾನ್ವಿತಾ ತಥಾ .

ನಾಗಮಾಲಾಧರಾ ಸ್ಕಂಧೌ ಪಾತು ನಾಗೇಶಪೂಜಿತಾ .. ೧೧..

ಚತುರ್ಭುಜಾ ಭುಜೌ ಪಾತು ಪದ್ಮಹಸ್ತಾ ಕರದ್ವಯಂ .
 ಅಭಯಪ್ರದಾ ಮೇ ನಿತ್ಯಂ ಕರಾಂಗುಲ್ಯಃ ಶಿವಪ್ರಿಯಾ .. ೧೨..
 ಘಣಿರಾಜವರಾ ಪಾತು ವಕ್ಷಃಸ್ಥಲಮನುತ್ತಮಂ .
 ಧರ್ಮೇಂದ್ರರಾಜಗೃಹಿಣೀ ಹೃದಯಂ ಮೇ ಸದಾವತು .. ೧೩..
 ಜಗತ್ಕಾರುಪ್ರಿಯಾ ದೇವೀ ಪಾರ್ಶ್ವಯುಗ್ಮಂ ಸದಾವತು .
 ಆಸ್ತೀಕಜನನೀ ಪಾತು ನಾಭಿಂ ಮೇ ನಾಗವಲ್ಲಭಾ .. ೧೪..
 ಮಂಗಲಚಂಡಿಕಾ ಪಾತು ಕಟಿಂ ಮೇ ಸಿದ್ಧಿದಾಯಿನೀ .
 ಯೋಗಮಾಯಾ ಗುಹ್ಯದೇಶಂ ರಹಸ್ಯಂ ಪರಿರಕ್ಷತು .. ೧೫..
 ರಕ್ತಾಂಬರಾ ಸಕ್ಥಿನೀ ಮೇ ಜಾನುನೀ ಪದ್ಮಧಾರಿಣೀ .
 ಮಹಾನಾಗೇಶ್ವರೀ ಜಂಘೇ ಪಾತು ಭಕ್ತಾರ್ಥಸಿದ್ಧಿದಾ .. ೧೬..
 ವಿಷಶಾಂತಿಕರೀ ಗುಲ್ಫಾ ಪಾದೌ ಪದ್ಮಾವತೀ ಮಮ .
 ನಖಾನ್ ನಾಗಪ್ರಿಯಾ ಪಾತು ಪಾದತಲಂ ಶುಭಪ್ರದಾ .. ೧೭..
 ಪ್ರಾಚ್ಯಾಂ ಮಾಂ ಮಾನಸಾ ಪಾತ್ವಾಗ್ನೇಯ್ಯಾಂ ಸಿದ್ಧಯೋಗಿನೀ .
 ದಕ್ಷಿಣೇ ಮಂಗಲಾ ಪಾತು ನೈರ್ಮಿತ್ಯಾಂ ನಾಗಸುಂದರೀ .. ೧೮..
 ವಾರುಣ್ಯಾಂ ವಿಷಹಂತ್ರಿ ಚ ವಾಯವ್ಯಾಂ ಪದ್ಮಲೋಚನಾ .
 ಉದೀಚ್ಯಾಂ ಕಶ್ಯಪಸುತಾ ಐಶಾನ್ಯಾಂ ಜಗದಂಬಿಕಾ .. ೧೯..
 ಊರ್ಧ್ವೇ ನಾಗೇಶ್ವರೀ ಪಾತ್ವಧಸ್ತಾತ್ಪದ್ಮವಾಸಿನೀ .
 ಅಂತರ್ಬಹಿಶ್ಚ ಮಾಂ ಪಾತು ಚಿಂತಾಪೂರ್ಣಾ ನಿರಂತರಂ .. ೨೦..
 ಜಲೇ ಸ್ಥಲೇ ಚ ಗಹನೇ ಪರ್ವತೇ ಕಾನನೇಽಪಿ ಚ .
 ಮಾನಸಾಂಬಾ ಸದಾ ಪಾತು ವಿಷದೋಷಭಯಾಪಹಾ .. ೨೧..
 ಸ್ವಪ್ನೇ ಜಾಗರಣೇ ಚೈವ ಧ್ಯಾನೇ ಜಪಪರಾಯಣಃ .
 ರಕ್ಷತು ಪ್ರಾಣಸಂತಾನಂ ನಾಗಿನೀ ನಾಗರಕ್ಷಿಣೀ .. ೨೨..
 ರಾಜದ್ವಾರೇ ಸಭಾಮಧ್ಯೇ ಸಂಗ್ರಾಮೇ ಶತ್ರುಸಂಕಟೇ .
 ಚಿಂತಾಪೂರ್ಣಾ ಸದಾ ಪಾತು ಭಕ್ತಂ ಮೇ ಭಯವರ್ಜಿತಂ .. ೨೩..
 ದಾರಿದ್ರ್ಯೇ ದುಃಖಸಂಪಾತೇ ರೋಗಪೀಡಾಸಮಾಗಮೇ .
 ಮಂಗಲಚಂಡಿಕಾ ಪಾತು ಸರ್ವದಾ ಕರುಣಾನಿಧಿಃ .. ೨೪..
 ಗ್ರಹಪೀಡಾಸು ಸರ್ವಾಸು ಭೂತಪ್ರೇತಭಯೇಷು ಚ .
 ಧರ್ಮೇಂದ್ರರಾಜಮಹಿಷೀ ಮಾಂ ಪಾತು ಪರಮೇಶ್ವರೀ .. ೨೫..
 ಸರ್ವಾಂಗಂ ಸರ್ವದಾ ಪಾತು ಸರ್ವಜ್ಞೇಶ್ವರವಲ್ಲಭಾ .
 ಮಾನಸಾಂಬಾ ಮಹಾದೇವೀ ನಿತ್ಯಂ ಮೇ ಕವಚೇಶ್ವರೀ .. ೨೬..
 ಫಲಶ್ರುತಿಃ .
 ಇದಂ ಕವಚಮಜ್ಞಾತ್ವಾ ಯೋ ಜಪೇನ್ಮಾನಸಾಂ ಪರಾಂ .

ತಸ್ಯ ಸಿದ್ಧಿರ್ನ ಜಾಯೇತ ಕಲ್ಪಕೋಟಿಶತ್ಕರಪಿ .. ೨೭..
 ಕವಚೇನಾವೃತೋ ಮಂತ್ರೀ ಜಪೇನ್ಮಂತ್ರಮನನ್ಯಧೀಃ .
 ತದಾ ಪ್ರಸಾದಮಾಪ್ನೋತಿ ಮಾನಸಾಂಬಾಪ್ರಸಾದತಃ .. ೨೮..
 ಯಃ ಪಠೇತ್ಪಾತರುತ್ಥಾಯ ಶುಚಿಭೂತ್ವಾ ಸಮಾಹಿತಃ .
 ತಸ್ಯ ವಿಘ್ನಾಃ ಪ್ರಣಶ್ಯಂತಿ ಹಿಮವದ್ಭಾಸ್ಕರೋದಯಾತ್ .. ೨೯..
 ಮಧ್ಯಾಹ್ನೇ ಭಕ್ತಿಭಾವೇನ ಸಾಯಂ ವಾ ಶ್ರದ್ಧಯಾನ್ವಿತಃ .
 ಕವಚಸ್ಯಾಸ್ಯ ಪಾರೇನ ದೇವೀ ತುಷ್ಯತಿ ನಿತ್ಯಶಃ .. ೩೦..
 ನಾಗದಂಶಭಯಂ ತಸ್ಯ ನ ವಿಷಸ್ಯ ಚ ವಿಕ್ರಿಯಾ .
 ನಾಗಪೀಡಾ ನ ಚಾಪತ್ತಿರ್ಭವೇತ್ಕವಚಧಾರಿಣಃ .. ೩೧..
 ಕಾಲಸರ್ಪಭಯಂ ಘೋರಂ ಕುಲದೋಷಂ ತಥೈವ ಚ .
 ಗ್ರಹಪೀಡಾಂ ಕ್ಷಣಾದ್ಧೇವೀ ಶಮಯೇತ್ಕವಚಪ್ರಿಯಾ .. ೩೨..
 ದುಃಸ್ವಪ್ನಂ ದಾರುಣಂ ಘೋರಂ ದಾರಿದ್ರ್ಯಂ ದುಃಖಸಂಚಯಂ .
 ನಾಶಯೇತ್ಕವಚಂ ದಿವ್ಯಂ ದೀಪೋಽನ್ಧಕಾರಮಿವ .. ೩೩..
 ಅರಣ್ಯೇ ನಿರ್ಜನೇ ದೇಶೇ ಮಹಾಘೋರೇ ಭಯಾವಹೇ .
 ಕವಚಂ ಸ್ಮರತೋ ನಿತ್ಯಂ ನ ಭಯಂ ವಿದ್ಯತೇ ಕ್ವಚಿತ್ .. ೩೪..
 ರಾಜದ್ವಾರೇ ವಿವಾದೇಷು ಶಸ್ತ್ರಾಸ್ತ್ರಸಮುಪಸ್ಥಿತೇ .
 ಜಯಮೇವ ಲಭೇನ್ನಿತ್ಯಂ ದೇವ್ಯಾಃ ಕವಚಧಾರಕಃ .. ೩೫..
 ಸಾಗರೇ ಪರ್ವತೇ ವಾಪಿ ದುರ್ಗಮೇ ಕಾನನೇಽಪಿ ಚ .
 ಮಾರ್ಗಭ್ರಂಶೋ ನ ತಸ್ಯಾಸ್ತಿ ರಕ್ಷಿತಾ ಮಾನಸಾಯಯಾ .. ೩೬..
 ರೋಗಿಣೋ ರೋಗಮುಕ್ತಾಃ ಸ್ವರ್ದುಃಖಿತಾಃ ಸುಖಭಾಗಿನಃ .
 ನಿರ್ಬಲಾ ಬಲಿನೋ ದೇವ್ಯಾಃ ಕವಚಸ್ಯ ಪ್ರಭಾವತಃ .. ೩೭..
 ಅಪುತ್ರೋ ಲಭತೇ ಪುತ್ರಂ ನಿರ್ಧನೋ ಧನವಾನ್ಸರ್ವೇತ್ .
 ವಿದ್ಯಾರ್ಥಿ ಲಭತೇ ವಿದ್ಯಾಂ ಯಶೋ ಲಭತಿ ಮಾನವಃ .. ೩೮..
 ಗೃಹೇ ನಿತ್ಯಂ ಶ್ರಿಯಂ ದೇವೀ ಧಾನ್ಯಪೂರ್ಣಾಂ ಪ್ರಯಚ್ಛತಿ .
 ಕಲಹೋ ನ ಭವೇತ್ತತ್ರ ಯತ್ತ್ಯೇತತ್ಪರಿಪಠ್ಯತೇ .. ೩೯..
 ಭೂತಪ್ರೇತಪಿಶಾಚಾಶ್ಚ ಡಾಕಿನ್ಯೋ ಯೋಗಿನೀಗಣಾಃ .
 ದೂರಾದೇವ ಪಲಾಯಂತೇ ವಹ್ನೇರ್ಧೂಮ ಇವ ದ್ರುತಂ .. ೪೦..
 ಅಭಿಚಾರಕೃತಂ ಕರ್ಮ ವಿಷಯೋಗಃ ಕೃತೋಽಪಿ ವಾ .
 ಕವಚಸ್ಯ ಪ್ರಭಾವೇಣ ಸ್ವಯಮೇವ ವಿನಶ್ಯತಿ .. ೪೧..
 ಯತ್ತ್ಯೇತಲ್ಲಿಖಿತಂ ದೇವಿ ಪೂಜಿತಂ ಭಕ್ತಿತತ್ಪರೈಃ .
 ತತ್ರ ನಿತ್ಯಂ ವನೇದ್ಧೇವೀ ನಾಗರಾಜಸಮನ್ವಿತಾ .. ೪೨..
 ಸ್ವರ್ಣೇ ರೌಪ್ಯೇ ತಾಮ್ರಪತ್ರೇ ಭೂರ್ಜಪತ್ರೇಽಥವಾ ಪುನಃ .

ಲಿಖಿತ್ವಾ ಧಾರಯೇದ್ಭಕ್ತ್ಯಾ ಸರ್ವರಕ್ಷಾಂ ಲಭೇನ್ನರಃ .. ೪೩..
ಕಂಠೇ ಬಾಹೌ ಶಿರೋದೇಶೇ ಹೃದಯೇ ವಾ ಸಮಾಹಿತಃ .
ಧಾರಯನ್ ಕವಚಂ ದಿವ್ಯಂ ಸರ್ವತ್ರ ವಿಜಯೀ ಭವೇತ್ .. ೪೪..
ಯಸ್ಯ ಗೃಹೇ ಭವೇದೇತತ್ಕವಚಂ ಪೂಜಿತಂ ಸದಾ .
ತತ್ರ ಲಕ್ಷ್ಮೀಃ ಸ್ಥಿರಾ ನಿತ್ಯಂ ಮಂಗಲಂ ಚ ದಿನೇ ದಿನೇ .. ೪೫..
ಅಲ್ಪಾಯುರ್ವಾ ಮಹಾಯುರ್ವಾ ಪಾಪಕರ್ಮರತೋಽಪಿ ವಾ .
ದೇವೀಕೃಪಾಂ ಸಮಾಸಾದ್ಯ ಶುಭಮಾಗ್ಗಂ ಪ್ರಪದ್ಯತೇ .. ೪೬..
ಭಕ್ತಿಹೀನಾಯ ಮೂರ್ಖಾಯ ನಿಂದಕಾಯ ದುರಾತ್ಮನೇ .
ನ ದೇಯಂ ಕವಚಂ ದೇವಿ ನ ಪ್ರಕಾಶ್ಯಂ ಕಥಂಚನ .. ೪೭..
ಗುರುಭಕ್ತಾಯ ಶಾಂತಾಯ ಶ್ರದ್ಧಾಲವೇ ಜಿತಾತ್ಮನೇ .
ಶಿವಶಕ್ತಿಪರಾಯೈವ ಪ್ರದೇಯಂ ಸಿದ್ಧಿಕಾಂಕ್ಷಿಣೇ .. ೪೮..
ಏಕವಾರಂ ಪಠೇದ್ಯಸ್ತು ಪುಣ್ಯಂ ವರ್ಷಶತಾಧಿಕಂ .
ತ್ರಿವಾರಂ ಯಃ ಪಠೇನ್ನಿತ್ಯಂ ಸರ್ವಾಭೀಷ್ಟಫಲಂ ಲಭೇತ್ .. ೪೯..
ದಶವಾರಂ ಪಠೇನ್ನಿತ್ಯಂ ಸರ್ವವಿದ್ಯಾವಿಶಾರದಃ .
ಶತವಾರಂ ಪಠೇನ್ಮಂತ್ರೀ ಕವಚಸ್ಯ ಪ್ರಸಾದತಃ .. ೫೦..
ಸಹಸ್ರಪಠನಾದಸ್ಯ ಮಂತ್ರಸಿದ್ಧಿಃ ಪ್ರಜಾಯತೇ .
ಮಾನಸಾಂಬಾಪ್ರಸಾದೇನ ನಾತ್ರ ಕಾರ್ಯಾ ವಿಚಾರಣಾ .. ೫೧..
ಇತ್ಯೇತತ್ಕಥಿತಂ ದೇವಿ ಚಿಂತಾಪೂರ್ಣಮನಃಕವಚಂ .
ರಹಸ್ಯಂ ಸರ್ವತಂತ್ರೇಷು ಗೋಪನೀಯಂ ಪ್ರಯತ್ನತಃ .. ೫೨..
ಇತಿ ಮನಸಾತಂತ್ರೇ ತೃತೀಯಪಟಲೇ ಮನಸಾದೇವೀಕವಚಂ ಸಂಪೂರ್ಣಂ .

Shri Manasadevi Kavacham

pdf was typeset on July 26, 2026

Please send corrections to sanskrit@cheerful.com

